

DSO Raid : गोदाम में तैयार होता था नकली पेट्रोल, तीन हजार लीटर तेल बरामद

DSO Raid : जिले के ग्रामीण इलाकों में नकली पेट्रोल बड़े पैमाने पर बिक रहा था। ये नकली पेट्रोल गोदाम में तैयार किया जा रहा था। इसके बाद ये ग्रामीण इलाकों की दुकानों में सप्लाई किया जा रहा था। जहां से इसको वाहन चालकों को बेचा जा रहा था। ये नकली पेट्रोल पुलिस की शह पर बिक रहा था।

बुलंदशहर

Published: December 29, 2021 01:47:47 pm



पत्रिका न्यूज नेटवर्क

बुलंदशहर . DSO Raid : जिले के ग्रामीण क्षेत्रों में खुलेआम पेट्रोल बेचा जा रहा था। ग्रामीणों ने जब ये पेट्रोल अपने वाहनों में डलवाया तो पता चला ये नकली पेट्रोल है। इन नकली पेट्रोल से सैकड़ों वाहनों के इंजन खराब हुए तो उन्होंने इसकी शिकायत थाना पुलिस को की। लेकिन इसके बाद भी कोई कार्रवाई नहीं हुई।



ग्रामीणों ने जब आपूर्ति विभाग को इसकी शिकायत की और विभाग ने इसकी जांच की तो शिकायत की पुष्टि के बाद छापा मारा गया। जिसमें जिले के अमरगढ़ और जहांगीराबाद इलाकें में बड़े पैमाने पर नकली पेट्रोल बिक्री की शिकायत सही पाई गई। इसके बाद आपूर्ति विभाग द्वारा छापेमारी की गई। छापेमारी में आपूर्ति विभाग की टीम ने एक गोदाम में तीन हजार लीटर नकली पेट्रोल बरामद किया। इस दौरान एक आरोपी भी पकड़ा गया। जिसे पुलिस के हवाले कर दिया।

Source: <https://www.patrika.com/bulandshahr-news/fake-petrol-was-prepared-in-the-godown-3-thousand-liters-of-petro-rec-7246444/>